

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి అష్టమోఽధ్యాయః

నారద ఉవాచ

కథయిష్యే సభాం యామ్యాం యుధిష్ఠిర నిబోధ తామ్ ।

వైవస్వతస్య యాం పార్థ విశ్వకర్మా చకార హా ॥ 8-1 ॥

తైజసీ సా సభా రాజన్ బభూవ శతయోజనా ।

విస్తారాఽయామసంపన్నా భూయసీ చాపి పాండవ ॥ 8-2 ॥

అర్కప్రకాశా భ్రాజిష్ణుః సర్వతః కామరూపిణీ ।

నాతిశీతా చ చాత్యుష్ణా మనసశ్చ ప్రహర్షిణీ ॥ 8-3 ॥

న శోకో న జరా తస్యాం క్షుత్పిపాసే న చాప్రియం ।

న చ దైన్యం క్షమో వాఽపి ప్రతికూలం న చాప్యత ॥ 8-4 ॥

సర్వే కామాస్థితాస్తస్యాం యే దివ్యా యే చ మానుషాః ।

రసవచ్చ ప్రభూతం చ భక్ష్యం భోజ్యమరిందమ ॥ 8-5 ॥

లేహ్యం చోష్యం చ పేయం చ హృద్యం స్వాదు మనోహరం ।

పుణ్యగంధాస్ప్రజస్తస్య నిత్యం కామఫలా ద్రుమాః ॥ 8-6 ॥

రసవంతి చ తోయాని శీతాన్యుష్ణాని చైవ హి ।

తస్యాం రాజర్షయః పుణ్యాః తథా బ్రహ్మర్షయోఽమలాః ॥ 8-7 ॥

యమం వైవస్వతం తాత ప్రహృష్టాః పర్యుపాసతే ।

యయాతిర్నహుషః పురుః మాంధాతా సోమకో నృగః ॥ 8-8 ॥

త్రసదస్యుశ్చ రాజర్షిః కృతవీర్యః శ్రుతశ్రవాః ।

అరిష్టనేమిః సిద్ధశ్చ కృతవేగః కృతిర్ద్దిమిః ॥ 8-9 ॥

ప్రతర్దనః శిబిర్మత్యుః పృథులాక్షో బృహద్రథః ।

వార్తో మరుత్తః కుశికః సాంకాశ్యస్సాంకృతిర్ద్ధవః ॥ 8-10 ॥

చతురశ్వస్సదస్యోర్మిః కార్తవీర్యశ్చ పార్థివః ।
భరతస్సురధశ్చైవ సునీధో నిశతో నలః ॥ 8-11 ॥

దివోదాసశ్చ సుమనా అంబరీషో భగీరథః ।
వ్యశ్వస్సదశ్వో వధ్యశ్వః పృథువేగః పృథుశ్రవాః ॥ 8-12 ॥

పృషదశ్వో వసుమనాః క్షుపశ్చ సుమహాబలః ।
రుషద్రుర్వృషసేనశ్చ పురుకుత్సో ధ్వజీ రథీ ॥ 8-13 ॥

ఆర్జిషేణో దిలీపశ్చ మహాత్మా చాప్యశీనరః ।
ఔశీనరిః పుండరీకః శర్యాతిశ్శరభశ్శుచిః ॥ 8-14 ॥

అంగోఽ_రిష్టశ్చ వేనశ్చ దుష్యంతస్సంజయో జయః ।
భాంగాసురిస్సునీధశ్చ నిషధోఽ_థ వహీనరః ॥ 8-15 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి అష్టమాధ్యాయే పంచదశశ్లోకాః



సుభాషితమ్

అర్థే తవాద్య తనుసన్వజనాదహం స్యాం
లోకే సతీ ప్రచరితే తదృతే త్వధశ్చ ।
కన్యాహ చైనమహమేమి న కన్యయార్థః
ఇత్యుక్త ఆహ ధిగితి స్మ స విప్రవర్యః ॥

కన్యోదితా బత కులద్వయతారిణీతి
జాయా సుఖేతి వచనం శ్రుతిగం సుతశ్చ ।
ఆత్మైవ తేన న తు జీవనహేతుతోఽ_హం
ధీపూర్వకం న్రశనకే ప్రతిపాదయామి ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

